

राज्यपाल एवं मुख्यमंत्री में फोन पर नववर्ष की बधाई का आदान-प्रदान हुआ
राज्यपाल ने राजभवन में अधिकारियों एवं गणमान्य नागरिकों से मुलाकात की

लखनऊ: 01 जनवरी, 2017

उत्तर प्रदेश के राज्यपाल श्री राम नाईक की आज प्रदेश के मुख्यमंत्री श्री अखिलेश यादव से फोन पर नववर्ष की बधाई का आदान-प्रदान हुआ।

राजभवन में मुख्यमंत्री के मुख्य सलाहकार श्री आलोक रंजन, मुख्य सचिव श्री राहुल भटनागर, विद्युत नियामक आयोग के अध्यक्ष श्री देशदीपक वर्मा, प्रमुख सचिव उद्यान श्री महेश कुमार गुप्ता, प्रबन्ध निदेशक (लखनऊ मेट्रो) श्री कुमार केशव सहित अन्य विभागों के प्रमुख सचिव एवं सचिवगण, मंडी परिषद के निदेशक श्री राजशेखर, कुलपति प्रो0 रविकांत, कुलपति प्रो0 विनय कुमार पाठक, कुलपति डा0 निशित राय, कुलपति प्रो0 हसीब अख्तर, संस्थानों के निदेशक, प्रशासनिक एवं पुलिस अधिकारीगण, पत्रकारगण, अनेक कर्मचारी संगठन के पदाधिकारी, छात्र-छात्रायें तथा गणमान्य नागरिकों आदि ने राज्यपाल से मिलकर उन्हें नववर्ष की बधाई दी।

श्री नाईक ने सभी का स्वागत करते हुए नये साल की बधाई दी कि नया वर्ष सभी के लिये सुख, समृद्धि और समाधान लेकर आये। उन्होंने आज के अवसर पर उत्तर प्रदेश को उत्तम प्रदेश बनाने का आह्वान किया। नये वर्ष में हम यह विचार करें कि बीते वर्ष के दुखद क्षण भूलकर नये उत्साह के साथ नये संकल्प लें। उन्होंने प्रदेश एवं देश के विकास के लिये नई सोच विकसित करने पर जोर दिया।

इससे पूर्व राज्यपाल ने राजभवन के समस्त अधिकारियों एवं कर्मचारियों से भेंट की तथा उन्हें व उनके परिजनों को नववर्ष की बधाई दी। इस अवसर पर प्रमुख सचिव श्री राज्यपाल सुश्री जूथिका पाटणकर तथा सचिव श्री राज्यपाल श्री चन्द्र प्रकाश भी उपस्थित थे।

राज्यपाल को आज मुंबई में एक कार्यक्रम में सम्मिलित होना था जिसके कारण वे दोपहर को सबसे मिलने के बाद मुंबई के लिये रवाना हो गये।

अंजुम/रा0/राजभवन-(1/1)





